

000000

- पहला प्रवासी राजस्थानी दिवस कल-एक लाख करोड़ रुपये के नए निवेश प्रस्ताव धरातल पर आर्येंगे
- राज्य में पंचायत समितियों की कमान अब प्रशासक के हाथ होगी-पंचायती राज विभाग ने अधिसूचना जारी कीं
- राष्ट्रपति द्रौपदी मुर्मु आज नई दिल्ली में राष्ट्रीय हस्तशिल्प पुरस्कार प्रदान करेंगीं
- इंडिगो ने रद्द और बाधित विमान सेवाओं के लिए खेद जताया-827 करोड़ रुपये से अधिक की राशि यात्रियों को रिफंड कीं

00000

पहला प्रवासी राजस्थानी दिवस कल जयपुर के सीतापुरा स्थित जेईसीसी में आयोजित होगा प्रदेश में निवेश को बढ़ावा देने और प्रवासी राजस्थानियों को एक मंच पर लाने ये दिवस मनाया जा रहा है पेश है समाचार कक्ष से हमारी सहयोगी डॉ. सालेहा गाज़ी की रिपोर्ट

....

राजस्थान की विकास यात्रा में प्रवासी राजस्थानियों की सक्रिय भागीदारी के लिए आयोजित किये जा रहे प्रवासी राजस्थानी दिवस समारोह में 1 लाख करोड़ रुपये के नए निवेश प्रस्तावों की ग्राउंड ब्रैकिंग होगी इसके साथ ही राइजिंग राजस्थान ग्लोबल इन्वेस्टमेंट समिट के बाद धरातल पर आये प्रोजेक्ट का कुल मूल्य 8 लाख करोड़ रुपये हो जायेगा समारोह में आठ विशेष सत्र रखे गये हैं इसमें उद्योग, स्वास्थ्य, शिक्षा, जल संसाधन, पर्यटन और खनन क्षेत्र शामिल हैं उद्घाटन सत्र में राज्यपाल हरिभाऊ बागडे मुख्यमंत्री भजन लाल शर्मा, केन्द्रीय उद्योग मंत्री पीयूष गोयल सहित अन्य मंत्रियों के भाग लेने का कार्यक्रम है केन्द्रीय मंत्री भूपेन्द्र यादव और कौशल विकास तथा उद्यमिता राज्य मंत्री जयंत चौधरी भी समारोह में शामिल होंगे इसके साथ ही देश-विदेश के दिग्गज कारोबारी भी मौजूद रहेंगे उल्लेखनीय उपलब्धियाँ हासिल करने वालों को प्रवासी राजस्थानी सम्मान प्रदान किया जायेगा राजस्थान की विकास कार्यों की प्रदर्शनी प्रगति पथ लगाई गई है साथ ही प्रवासियों से जुड़ाव पर फिल्म भी दिखाई जायेगी

0000

मुख्यमंत्री भजन लाल शर्मा ने नई श्रम संहिता को श्रमिक कल्याण के लिए ऐतिहासिक बदलाव लाने वाला बताया है श्री शर्मा कल मुख्यमंत्री कार्यालय में इन संहिताओं के क्रियान्वयन की बैठक की अध्यक्षता कर रहे थे उन्होंने कहा कि इससे श्रमिकों और कारोबार के हितों की सुरक्षा होगी साथ ही ईज ऑफ़ डूइंग बिजनेस को बढ़ावा मिलेगा मुख्यमंत्री ने कहा कि राज्य में पूरी पारदर्शिता के साथ श्रमिक कल्याण योजनाओं का क्रियान्वयन किया जाये, जिससे उनका आर्थिक और सामाजिक सशक्तिकरण सुनिश्चित हो

0000

राज्य की ऐसी पंचायत समितियाँ जिनका कार्यकाल 11 दिसम्बर को समाप्त हो रहा है उनकी कमान अब प्रशासक के हाथ होगी पंचायती राज विभाग ने इस बारे में अधिसूचना जारी कर दी है विभाग के आयुक्त डॉ. जोगाराम की ओर से जारी अधिसूचना के अनुसार अब जिला कलेक्टर इन सभी पंचायत समितियों में उपखण्ड अधिकारियों को प्रशासक नियुक्त करने के लिए अधिकृत होंगे इन प्रशासकों की कार्यावधि पंचायत समितियों के चुनाव के बाद समिति की पहली बैठक से एक दिन पहले तक रहेगी

0000

राज्यपाल हरिभाऊ बागडे ने सेवानिवृत्त आईएस सुनील शर्मा को राज्य सूचना आयुक्त नियुक्त किया है राज्यपाल ने कल इस संबंध में आदेश जारी किये ये नियुक्ति पदभार ग्रहण करने से 3 वर्ष की अवधि अथवा 65 वर्ष की आयु, जो भी पहले हो के लिए की गई है

0000

कोटा में कल राजस्थान अन्य पिछड़ा वर्ग आयोग की ओर से संभाग स्तरीय जन संवाद कार्यक्रम रखा गया आयोग के अध्यक्ष जस्टिस मदन लाल भाटी ने बताया कि सभी संभाग मुख्यालयों पर इन संवाद कार्यक्रमों के जरिये अन्य पिछड़ा वर्ग के कल्याण के लिए सुझाव लिए जा रहे हैं इसके साथ ही ओबीसी समुदाय से जुड़े मुद्दों पर चर्चा की जा रही है उन्होंने कहा कि इससे एक रिपोर्ट तैयार की जायेगी ताकि आने वाले समय में ओबीसी समुदाय के सशक्तिकरण के लिए ठोस नीति बनाई जा सकें

....

0000

प्रादेशिक समाचार बुलेटिन आप हमारे एक्स हैंडल /पतदमैकरंपचनतए यू-ट्यूब चैनल तेंजैद प् छमू और फेसबुक प् छमू तेंजैद पर भी सुन सकते हैं इसके साथ ही आप हमारी वेबसाइट दमैवदपतणहवअणपद पर भी समाचार सुन सकते हैं और संबंधित फोटो और वीडियो देख सकते हैं

....

राष्ट्रपति द्रौपदी मुर्मु आज नई दिल्ली में राष्ट्रीय हस्तशिल्प पुरस्कार प्रदान करेंगीं विज्ञान भवन में होने वाले इस समारोह में वर्ष 2023-24 के लिए चयनित कुशल शिल्पकारों को ये पुरस्कार दिये जायेंगे केंद्रीय कपड़ा मंत्री गिरिराज सिंह और राज्य मंत्री पबित्रा मार्गरेटा भी इस समारोह में शामिल होंगे ये पुरस्कार देश की समृद्ध और विविध हस्तशिल्प विरासत के संरक्षण के लिए आसारण रूप से निपुण शिल्पकारों को दिये जाते हैं

0000

लोकसभा में आज चुनाव सुधारों पर चर्चा की जायेगीं वहीं राज्यसभा में वंदे मातरम पर चर्चा होगी प्रधानमंत्री नरेन्द्र मोदी ने कल लोकसभा में वंदे मातरम पर सामूहिक चर्चा की शुरुआत की इसके बाद पक्ष और विपक्ष के कुल 66 सदस्यों ने इसमें भाग लिया लोकसभा अध्यक्ष ओम बिरला ने कहा कि सदन में सभी लोग देर रात तक वंदे मातरम पर चर्चा के लिए एक साथ आए उन्होंने आशा व्यक्त की कि सदन में ऐसी रचनात्मक चर्चाएँ होती रहेंगीं

0000

केंद्रीय नागरिक उड्डयन मंत्री राम मोहन नायडू ने देश में मौजूदा हवाई संकट के लिए इंडिगो को पूरी तरह से जिम्मेदार बताया है दूरदर्शन के साथ विशेष बातचीत में श्री नायडू ने कहा कि इंडिगो अपने कर्तव्यों का पालन और प्रबंधन करने में पूरी तरह विफल रही है सरकार के लिये यात्रियों की सुरक्षा सबसे महत्वपूर्ण है

....

इस बीच, इंडिगो एयरलाइन ने नागर विमानन महानिदेशालय के कारण बताओ नोटिस का जवाब दे दिया है इंडिगो ने इसे बेहद असुविधाजनक बताते हुए ग्राहकों को हुई भारी परेशानी और कठिनाई के लिए खेद व्यक्त किया है इंडिगो ने कहा कि 827 करोड़ रुपये से अधिक की राशि यात्रियों को रिफंड कर दी गई है और शेष राशि 15 दिसम्बर तक वापस कर दी जाएगीं

0000

सुप्रीम कोर्ट की सेंट्रल एम्पावर्ड कमेटी-सीइसी ने अलवर के सरिस्का बफर क्षेत्र में चल रहे होटलों को तुरंत बंद करवाने के आदेश दिए हैं अदालत के आदेशों के अनुसार जिला कलेक्टर को इनके बंद कराने की रिपोर्ट 15 दिसम्बर तक देनी होगी इसके साथ ही नियमों का उल्लंघन करने वालों पर कार्रवाई की जाएगीं सिलीसेढ़ क्षेत्र के बफर और राजस्व बफर के अलावा करीब 1 किलोमीटर के दायरे में 76 होटल संचालित हैं इनमें से दस होटल बंद करवाये जा चुके हैं

0000

जयपुर जिले का पहला राजकीय विधि महाविद्यालय सांगानेर क्षेत्र में शुरू किया गया है। इस कॉलेज में तीन साल का एलएलबी पाठ्यक्रम संचालित किया जायेगा। इसमें 120 सीटों पर प्रवेश के लिए बार काउन्सिल ऑफ इंडिया से मंजूरी मिल गई है और प्रवेश प्रक्रिया शुरू हो गई है। राज्य सरकार ने इस महाविद्यालय के भवन के लिए साढ़े चार करोड़ रुपये की राशि स्वीकृत है। जल्द ही इसके लिए भूमि आवंटन की प्रक्रिया पूरी कर ली जायेगी। स्थायी भवन बनने तक यह कॉलेज शहीद पुनीत नाथ दत्त राजकीय उच्च माध्यमिक विद्यालय परिसर में चलाया गया। सरकार ने कॉलेज के लिए 19 नये पदों के सृजन की भी मंजूरी दी है।

0000